

2745/प्रेस-18

शिशिर
निदेशक



अर्द्ध.शा.प.सं. :

दूरभाष : 0522-2235277

फैक्स : 0522-2239586

ई-मेल : upinformation@nic.in

सूचना एवं जनसम्पर्क विभाग, उत्तर प्रदेश
सूचना भवन, 06 पार्क रोड,
लखनऊ-226001

दिनांक : 12/12/18

प्रिय महोदय,

जैसा कि आप अवगत हैं कि प्रयागराज, उत्तर प्रदेश में त्रिवेणी के पावन तट पर 14 जनवरी, 2019 से 05 मार्च 2019 के मध्य विश्व का अप्रतिम कुम्भ मेला-2019 आयोजित हो रहा है। विश्व के इस स्वतः-स्फूर्त विशाल आध्यात्मिक समागम के साथ ही यह भारत की परम्परा एवं संस्कृति के स्वरूप को सबल रूप से प्रतिविम्बित करने वाला अनूठा आयोजन है। इस दृष्टि से इस पर्व का अतुलनीय महत्व है। इस कुम्भ मेला में जहाँ एक ओर करोड़ों की संख्या में श्रद्धालुओं का आगमन होता है, वहीं देश-विदेश के पर्यटक भी विभिन्न रूपों में इस आयोजन में भागीदार बनते हैं।

मुझे आशा है कि आपके संस्थान द्वारा भी कुम्भ मेला-2019 के मीडिया कवरेज की योजना अवश्य बनायी गयी होगी और इसके संबंध में अपने प्रतिनिधि (संवाददाता/छायाकार/कैमरामैन आदि) को नामित करते हुए इनका दायित्व निर्धारण भी किया गया होगा।

इस संबंध में जारी मीडिया परामर्शी (मीडिया एडवाइजरी) तथा आवेदन पत्र की एक प्रति आपके सुलभ संदर्भ हेतु संलग्न करते हुए आपसे अनुरोध है कि इस व्यवस्था से सभी संबंधित को हमारी ओर से अवगत कराने का कष्ट करें।

उत्तर प्रदेश सरकार के सूचना एवं जनसम्पर्क विभाग द्वारा मीडिया प्रतिनिधियों के लिए इस कुम्भ मेला में समाचारों के आदान-प्रदान व समन्वय हेतु अत्याधुनिक संचार सुविधाओं से सुसज्जित मीडिया सेंटर की स्थापना के साथ ही आवासीय व्यवस्था तथा खानपान हेतु कैण्टीन/कैफेटेरिया की स्थापना की जा रही है। यह व्यवस्थायें सीमित हैं, इस लिये प्रथम आगत, प्रथम स्वागत आधार पर ही सम्पूर्ण मेला अवधि में इस प्रकार से उपलब्ध रहेंगी, ताकि इन प्रबंधों का लाभ कमशः सभी मीडियाकर्मी प्राप्त कर सकें।

यह उल्लेखनीय है कि भले ही आपके प्रतिनिधि अपने लिए शासन की कोई भी व्यवस्था न चाहते हों, परन्तु मेला परिक्षेत्र में किसी भी प्रकार की मीडिया गतिविधि अथवा कवरेज बिना मीडिया प्राधिकार पत्र के अनुमन्य नहीं होगा। इस प्राधिकार पत्र को प्राप्त करने के लिए यह आवश्यक है कि आपके संस्थान के अधिकृत मीडियाकर्मी शासन द्वारा निर्धारित मानकों के अनुरूप अपने आवेदन पत्र समय से भेज दें। इसके लिये कुम्भ मेला 2019 की वेबसाइट पर तथा संलग्न एडवाइजरी में भी विस्तृत दिशा निर्देश उपलब्ध हैं। कवरेज के साथ इस अतुल्य आयोजन का आनन्द उठाने के लिये भी कुम्भ में पधारें! हमें यह विश्वास है कि इस हेतु आपके संस्थान का पूरा सहयोग हमें प्राप्त होगा।

संलग्न:-

1. आवेदन पत्र
2. मीडिया एडवाइजरी

भवदीय

Mishra
(शिशिर) 12/12/18